

REGOLAMENT TA' IMPLIMENTAZZJONI TAL-KUMMISSJONI (UE) 2015/2013**tal-11 ta' Novembru 2015****li jistabbilixxi standards tekniċi ta' implimentazzjoni fir-rigward ta' devjazzjonijiet standard fir-rigward ta' sistemi ta' ugwalizzazzjoni tar-riskju tas-saħħa skont id-Direttiva 2009/138/KE tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibilità II) ⁽¹⁾, u b'mod partikolari it-tielet sottoparagrafu tal-Artikolu 109 a(4) tagħha,

Billi:

- (1) Għall-finijiet tal-kalkolu tal-modulu ta' sottoskrizzjoni tar-riskju tas-saħħa tal-formula standard għar-Rekwiżit Kapitali tas-Solvenza, devjazzjonijiet standard għar-riskju tal-primjum u tar-riżerva għandhom jiġu stabbiliti fir-rigward ta' miżuri legiżlattivi nazzjonali speċifiċi li jippermettu l-qsim ta' hlasijiet ta' pretensjonijiet fir-rigward tar-riskju tas-saħħa fost l-impriżi tal-assigurazzjoni u tar-riassigurazzjoni.
- (2) Tali devjazzjonijiet standard għandhom jiġu stabbiliti biss f'dak li għandu x'jaqsam maz-Zorgverzekeringswet (l-Att dwar l-Assigurazzjoni tal-Kura tas-Saħħa) li jipprovdi għal assicurazzjoni medika bażika obbligatorja (basisverzekering) fin-Netherlands (minn hawn 'il quddiem is-"sistema ta' ugwalizzazzjoni tar-riskju tas-saħħa fin-Netherlands"). Skont sħarriġ mill-Awtorità Ewropea tal-Assigurazzjoni u l-Pensjonijiet tax-Xogħol, is-sistema ta' ugwalizzazzjoni tar-riskju tas-saħħa fin-Netherlands hija l-unika sistema bħal din fl-Unjoni li tikkonforma mal-kriterji stabbiliti fl-Artikoli 109a(4) u (5) tad-Direttiva 2009/138/KE.
- (3) Id-devjazzjonijiet standard stabbiliti f'dan ir-Regolament ġew determinati billi ġew meqjusal-kalkoli pprovduti mid-De Nederlandsche Bank.
- (4) Dan ir-Regolament huwa bbażat fuq l-abbozz tal-istandards tekniċi ta' implimentazzjoni sottomess mill-Awtorità Ewropea tal-Assigurazzjoni u l-Pensjonijiet tax-Xogħol lill-Kummissjoni.
- (5) L-Awtorità Ewropea tal-Assigurazzjoni u l-Pensjonijiet tax-Xogħol wettqet konsultazzjonijiet pubbliċi miftuħa dwar l-abbozz tal-istandards tekniċi ta' implementazzjoni li fuqu huwa bbażat dan ir-Regolament, analizzat il-kosti u l-benefiċċji potenzjali relatati u talbet l-opinjoni tal-Grupp tal-Partijiet Ikkonċernati tal-Assigurazzjoni u tar-Riassigurazzjoni stabbilit f'konformità mal-Artikolu 37 tar-Regolament tal-Parlament Ewropew u tal-Kunsill (UE) Nru 1094/2010 ⁽²⁾,

ADOTTAT DAN IR-REGOLAMENT:

Artikolu 1**Devjazzjonijiet standard**

Għall-assigurazzjoni ta' spejjeż mediċi u r-riassigurazzjoni proporzjonali soġġetti għal sistema ta' ugwalizzazzjoni tar-riskju tas-saħħa fin-Netherlands, l-impriżi tal-assigurazzjoni u tar-riassigurazzjoni għandhom jużaw fil-kalkolu tal-modulu tar-riskju ta' sottoskrizzjoni tas-saħħa d-devjazzjonijiet standard li ġejjin:

- (a) 2,7 % għar-riskju ta' premium tal-assigurazzjoni medika tal-NSLT;
- (b) 5 % għar-riskju ta' riserva tal-assigurazzjoni medika tal-NSLT.

⁽¹⁾ ĠU L 335, 17.12.2009, p. 1.

⁽²⁾ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jħassar id-Deciżjoni tal-Kummissjoni 2009/79/KE (GU L 331, 15.12.2010, p. 48).

*Artikolu 2***Dhul fis-sehh**

Dan ir-Regolament jidhol fis-sehh fl-ghoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Novembru 2015.

Għall-Kummissjoni

Il-President

Jean-Claude JUNCKER
